

3 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರದನ್ಯಾದಂ.,ರವರ ನ್ಯಾಯಾಲಯ, ಕಡೂರು.

ಸಿ.ಸಿ.ನಂ. 946 /2026

ದಿನಾಂಕ: **21.07.2026** ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಸಾಕ್ಷಿಯ ಹೆಸರು	ಃ	ಪದ್ಮಾವತಿ	ಚಾಸಾ-1, ಪ್ರಾಸ.-1
ಗಂಡನ ಹೆಸರು	ಃ	ಸೋಮಶೇಖರಪ್ಪ	
ವಯಸ್ಸು	ಃ	39 ವರ್ಷ	
ಉದ್ಯೋಗ	ಃ	ಚಿಲ್ಲರೆ ಅಂಗಡಿ ವ್ಯಾಪಾರ	
ವಾಸ	ಃ	ದೋಗಿಹಳ್ಳಿ	

ಮುಖ್ಯ ವಿಚಾರಣೆ: ಮಾನ್ಯ ಸಹಾಯಕ ಸರ್ಕಾರಿ ಅಭಿಯೋಜಕರವರಿಂದ:

ಚಾಸಾ-2 ಮತ್ತು 3 ನನಗೆ ಗೊತ್ತು. ದಿ: 13.02.2026 ರಂದು ದೋಗಿಹಳ್ಳಿ ಗ್ರಾಮದ ಅಜ್ಜಂಪುರ ರಸ್ತೆಯಲ್ಲಿರುವ ನನ್ನ ಅಂಗಡಿಯಲ್ಲಿ ಬೆಳಿಗ್ಗೆ 10.00 ಗಂಟೆ ಸಮಯಕ್ಕೆ ಕೂತಿದ್ದಾಗ ನ್ಯಾಯಾಲಯದ ಮುಂದಿರುವ 1 ಮತ್ತು 2 ನೇ ಆರೋಪಿತರು ಬೈಕಿನಲ್ಲಿ ನನ್ನ ಅಂಗಡಿ ಬಳಿ ಬಂದು ಬೈಕನ್ನು ನಿಲ್ಲಿಸಿ 1 ನೇ ಆರೋಪಿ ನನ್ನ ಅಂಗಡಿ ಒಳಗಡೆ ಬಂದು ಸಿಗರೇಟ್ ನೀಡುವಂತೆ ಕೇಳಿದ್ದು ನಾನು ಆತನಿಗೆ ಸಿಗರೇಟನ್ನು ನೀಡಿರುತ್ತೇನೆ. ನಂತರ 1 ನೇ ಆರೋಪಿ ನನ್ನ ಬಳಿ ಪೆನ್ನು ನೀಡುವಂತೆ ಕೇಳಿದ್ದು ಪೆನ್ನು ತೆಗೆಯಲು ಹೋದಾಗ ಹಿಂದಿನಿಂದ ಬಂದು ನಾನು ಧರಿಸಿದ್ದ ಬಂಗಾರದ ಸರವನ್ನು ಕಿತ್ತುಕೊಳ್ಳುವಾಗ ನಾನು ಅಡ್ಡಿಪಡಿಸಿದ್ದು ಬಂಗಾರದ ಸರದ ಅರ್ಧ ಭಾಗ ಆತನ ಕೈಗೆ ಹೋಗಿದ್ದು ಇನ್ನರ್ಧ ಭಾಗ ನನ್ನ ಬಳಿ ಉಳಿದಿತ್ತು, ಪರಿಣಾಮವಾಗಿ ನನಗೆ ಪರಚಿದ ಗಾಯವಾಗಿತ್ತು. ನಂತರ 1 ನೇ ಆರೋಪಿ ಓಡಿ ಹೋಗಿ 2 ನೇ ಆರೋಪಿಯ ಬೈಕಿನ ಹಿಂಭಾಗ ಹತ್ತಿ ಹೋಗುತ್ತಿರುವಾಗ ನಾನು ಜೋರಾಗಿ ಕೂಗಿದ್ದರಿಂದ ಚಾಸಾ-2 ಮತ್ತು 3 ರವರು ಬೈಕನ್ನು ಅಡ್ಡಹಾಕಿದ್ದು 1 ನೇ ಆರೋಪಿ ಓಡಿ ಹೋಗಿ ತಪ್ಪಿಸಿಕೊಂಡಿರುತ್ತಾನೆ. 2 ನೇ ಆರೋಪಿಯನ್ನು ಊರಿನವರು ಹಿಡಿದುಕೊಂಡು ಪೊಲೀಸರಿಗೆ ಕರೆ ಮಾಡಿ ವಿಚಾರ ತಿಳಿಸಿರುತ್ತಾರೆ. ಚಿನ್ನದ ಸರವು 49 ಗ್ರಾಂ ತೂಕ ಇದ್ದು, ಅದರಲ್ಲಿ 19 ಗ್ರಾಂ ಆರೋಪಿಯು ಕಿತ್ತುಕೊಂಡು ಹೋಗಿರುತ್ತಾನೆ. ಅದರ ಒಟ್ಟು ಮೌಲ್ಯ ಅಂದಾಜು ರೂ. 3.50 ಲಕ್ಷ ಆಗಿರುತ್ತದೆ. ಈ ವಿಚಾರವಾಗಿ ದಿ: 13.02.2026 ರಂದು ಪೊಲೀಸರಿಗೆ ದೂರನ್ನು ನೀಡಿರುತ್ತೇನೆ. ಸಾಕ್ಷಿ ದೂರನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-1 ಎಂದು, ಸಾಕ್ಷಿ ಸಹಿಯನ್ನು ನಿಪಿ-1(ಎ) ಎಂದು ಗುರುತಿಸಲಾಯಿತು.

ದೂರಿಗೆ ಸಂಬಂಧಿಸಿದಂತೆ ದಿ: 15.02.2026 ರಂದು ಪೊಲೀಸರು ಘಟನಾ ಸ್ಥಳಕ್ಕೆ ಬಂದಿದ್ದು ನಾನು ತೋರಿಸಿದ ಸ್ಥಳದಲ್ಲಿ ಚಾಸಾ-8 ಮತ್ತು 9 ರವರ ಸಮಕ್ಷಮ ಮಧ್ಯಾಹ್ನ 1.30 ರಿಂದ 2.30 ರವರೆಗೆ ಮಹಜರ್ ಕ್ರಮ ಜರುಗಿಸಿರುತ್ತಾರೆ. ಮಹಜರನ್ನು ವಿಡಿಯೋ ಮಾಡಿದ್ದು ಛಾಯಾಚಿತ್ರ ತೆಗೆದಿರುತ್ತಾರೆ. ಸಾಕ್ಷಿ ಮಹಜರನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-2 ಎಂದು, ಸಾಕ್ಷಿ ಸಹಿಯನ್ನು ನಿಪಿ-2(ಎ) ಎಂದು ಗುರುತಿಸಲಾಯಿತು. ಮಹಜರ್ ಸಮಯದಲ್ಲಿ ತೆಗೆಯಲಾದ ಛಾಯಾಚಿತ್ರವನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-3 ಎಂದು ಗುರುತಿಸಲಾಯಿತು.

ಘಟನೆ ನಡೆದ ಸುಮಾರು 15 ದಿನಗಳ ನಂತರ ನನ್ನ ಬಳಿ ಉಳಿದಿದ್ದ ಬಂಗಾರದ ಸರವನ್ನು ನಾನು ತನಿಖಾಧಿಕಾರಿಯ ಮುಂದೆ ಹಾಜರುಪಡಿಸಿದ್ದು ಚಾಸಾ-6, 8 ಮತ್ತು 9 ರವರ ಸಮಕ್ಷಮ ಪೊಲೀಸರು ಮಧ್ಯಾಹ್ನ 1.30 ರಿಂದ 2.00 ರವರೆಗೆ ಮಹಜರ್ ಜರುಗಿಸಿ ಮುಂದಿನ ಕ್ರಮದ ಬಗ್ಗೆ ವಶಪಡಿಸಿಕೊಂಡಿರುತ್ತಾರೆ. ಅದೇ ಸಮಯದಲ್ಲಿ ವಿಡಿಯೋ ಮಾಡಿದ್ದು ಛಾಯಾಚಿತ್ರ ತೆಗೆದಿರುತ್ತಾರೆ. ಸಾಕ್ಷಿ ಸದರಿ ಮಹಜರನ್ನು ನೋಡಿ ಗುರುತಿಸಿದ್ದು ಅದನ್ನು

ನಿಪಿ-4 ಎಂದು, ಸಾಕ್ಷಿ ಸಹಿಯನ್ನು ನಿಪಿ-4(ಎ) ಎಂದು ಗುರುತಿಸಲಾಯಿತು. ಆ ಸಮಯದಲ್ಲಿ ತೆಗೆಯಲಾದ 3 ಛಾಯಾಚಿತ್ರಗಳನ್ನು ಸಾಕ್ಷಿ ನೋಡಿ ಗುರುತಿಸಿದ್ದು ಅವುಗಳನ್ನು ನಿಪಿ-5 ರಿಂದ 7 ಎಂದು ಗುರುತಿಸಲಾಯಿತು. ಸದರಿ ಬಂಗಾರದ ಸರದ ತುಂಡನ್ನು ನ್ಯಾಯಾಲಯದ ಆದೇಶದಂತೆ ನಾನು ಮಧ್ಯಂತರ ವಶಕ್ಕೆ ಪಡೆದಿರುತ್ತೇನೆ. ಪೊಲೀಸರು ಚಾಸಾ-6, 8 ಮತ್ತು 9 ರವರ ಸಮಕ್ಷಮ ಮಹಜರ್ ಕ್ರಮ 12.30 ರಿಂದ 1.30 ರವರೆಗೆ ಜರುಗಿಸಿ ನನ್ನ ಮಧ್ಯಂತರ ವಶಕ್ಕೆ ನೀಡಿರುತ್ತಾರೆ, ಆ ಸಮಯದಲ್ಲಿ ಛಾಯಾಚಿತ್ರಗಳನ್ನು ತೆಗೆಸಿರುತ್ತಾರೆ. ಸಾಕ್ಷಿ ಮಾಲು ಬಿಡುಗಡೆ ಮಹಜರನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-8 ಎಂದು, ಸಾಕ್ಷಿ ಸಹಿಯನ್ನು ನಿಪಿ-8(ಎ) ಎಂದು ಗುರುತಿಸಲಾಯಿತು. ಅದೇ ಸಮಯದಲ್ಲಿ ತೆಗೆಯಲಾದ ಛಾಯಾಚಿತ್ರವನ್ನು ನಿಪಿ-9 ಎಂದು ಗುರುತಿಸಲಾಯಿತು. ನಂತರ ಆರೋಪಿಯನ್ನು ಬಂಧಿಸಿರುವ ವಿಚಾರ ನನಗೆ ಪೊಲೀಸರು ತಿಳಿಸಿ ಆರೋಪಿಯ ಗುರುತು ಪತ್ತೆ ಹಚ್ಚುವ ಕವಾಯತ್ ಗಾಗಿ ನನ್ನನ್ನು ಚಿಕ್ಕಮಗಳೂರಿನ ಜಿಲ್ಲಾ ಕಾರಾಗೃಹಕ್ಕೆ ಕರೆದುಕೊಂಡು ಹೋಗಿದ್ದು ಅಲ್ಲಿ 1 ಮತ್ತು 2 ನೇ ಆರೋಪಿಯನ್ನು ನಾನು ಗುರುತಿಸಿರುತ್ತೇನೆ. ಈ ಸಂಬಂಧ ನಾನು ನ್ಯಾಯಾಧೀಶರ ಮುಂದೆ ಹೇಳಿಕೆ ನೀಡಿರುತ್ತೇನೆ. ಸಾಕ್ಷಿಯು ಆರೋಪಿತರ ಗುರುತು ಪತ್ತೆಹಚ್ಚುವ ಕವಾಯತನ್ನು ನೋಡಿ ಗುರುತಿಸಿದ್ದು ಅವುಗಳನ್ನು ನಿಪಿ-10 ಮತ್ತು 11 ಎಂದು, ಸಾಕ್ಷಿ ಸಹಿಗಳನ್ನು ನಿಪಿ-10(ಎ) ಮತ್ತು 11(ಎ) ಎಂದು ಗುರುತಿಸಲಾಯಿತು. ನಂತರ ಆರೋಪಿತರಿಂದ ವಶಪಡಿಸಿಕೊಂಡಿದ್ದ 19.480 ಗ್ರಾಂ ತೂಕದ ಚಿನ್ನದ ಸರದ ತುಂಡನ್ನು ನ್ಯಾಯಾಲಯದ ಆದೇಶದಂತೆ ಚಾಸಾ-6, 8 ಮತ್ತು 9 ರವರ ಸಮಕ್ಷಮ ನನ್ನ ಮಧ್ಯಂತರ ವಶಕ್ಕೆ ನೀಡಿರುತ್ತಾರೆ. ಆ ಸಮಯದಲ್ಲಿ ಪೊಲೀಸರು ಮಹಜರನ್ನು ಜರುಗಿಸಿರುತ್ತಾರೆ. ಸಾಕ್ಷಿಯು ಮಾಲು ಬಿಡುಗಡೆ ಮಹಜರನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-12 ಎಂದು, ಸಾಕ್ಷಿ ಸಹಿಯನ್ನು ನಿಪಿ-12(ಎ) ಎಂದು ಗುರುತಿಸಲಾಯಿತು. ಸದರಿ ಸಮಯದಲ್ಲಿ ತೆಗೆಯಲಾದ ಛಾಯಾಚಿತ್ರವನ್ನು ನಿಪಿ-13 ಎಂದು ಗುರುತಿಸಲಾಯಿತು. ಆರೋಪಿ ಪತ್ತೆ ಹಚ್ಚುವ ಗುರುತಿನ ಕವಾಯತಿನ ಬಗ್ಗೆ ಚಾಸಾ-33 ರವರ ಮುಂದೆ ಹೇಳಿಕೆ ನೀಡಿರುತ್ತೇನೆ. ನ್ಯಾಯಾಲಯದ ಮುಂದಿರುವ ಆರೋಪಿತರನ್ನು ಸಾಕ್ಷಿ ನೋಡಿ ಗುರುತಿಸಿರುತ್ತಾರೆ. ಸಾಕ್ಷಿ ನ್ಯಾಯಾಧೀಶರ ಮುಂದೆ ನೀಡಿದ ಕಲಂ 183(5)ರ ಹೇಳಿಕೆಯನ್ನು ನೋಡಿ ಗುರುತಿಸಿದ್ದು ಅದನ್ನು ನಿಪಿ-14 ಎಂದು, ಸಾಕ್ಷಿ ಸಹಿಯನ್ನು ನಿಪಿ-14(ಎ) ಎಂದು ಗುರುತಿಸಲಾಯಿತು.

(ಮುಂದುವರೆದ ಮುಖ್ಯ ವಿಚಾರಣೆಗಾಗಿ ಸಮಯಕ್ಕೋರಿದ್ದರಿಂದ ಮುಂದೂಡಲಾಯಿತು)

(ತೆರೆದ ನ್ಯಾಯಾಲಯದಲ್ಲಿ ಸಾಕ್ಷಿ ಹೇಳಿದನ್ನು ಬೆರಳಚ್ಚುಗಾರರಿಗೆ ಉಕ್ತಲೇಖನ ನೀಡಿ ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

Sd/-

3 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು
ಪ್ರೌಢನ್ಯಾದಂ.,ರವರು, ಕಡೂರು.